

2. Весник

Траење на проектот

33 месеци (од 1.10.2022. до 30.6.2025.)

Вредност на поддршка

250.000,00 EUR



Оваа публикација е финансирана со средства на Европска комисија. Таа ги изразува исклучиво гледиштата на нејзините автори и Комисијата не може да се смета за одговорна при употреба на информациите кои се наоѓаат во неа.

Партнери

Хрватска занаетчиска комора,
Хрватска
www.hok.hr

GO! Atheneum
Geraardsbergen, Белгија
www.ka-geraardsbergen.be

Високо техничко училиште
Ричица, Романија
www.tehnic-resita.ro

Занаетчиска комора Скопје,
Северна Македонија
<https://zkomora.com.mk/>

Факултет за информатика и
дигитална технологија Ријека,
Хрватска
www.inf.uniri.hr



Еразмус+ Заедничко менторство: Подобра соработка за подобро стручно образование



Одржана студиска посета во Белгија и втор состанок на партнерите

Во рамките на Еразмус+ проектот **Joint Mentorship: Better Cooperation for Better VET** беше организирана е студиска посета во Белгија од 5-ти до 7-ми јуни 2023 година. На студиското патување учествуваа 8 учесници од Хрватска, 7 од Романија и 7 од Северна Македонија. Учесниците имаа можност да се запознаат подобро со системот на стручното образование во Белгија, со посебен акцент на моделот на двојното образование, за кој зборуваше Гунтер де Гитер, заменик-директор на средното стручно училиште во Гераардсберген.

Со оглед на тоа што моделот на дуално образование вклучува голем дел практична настава кај работодавачите, интересно беше учесниците да се запознаат со споменатиот образовен систем и да пренесат искуства од примери на добри практики во нивните земји. Покрај презентациите, беа организирани посети на 3 компании активни во дуалното образование – **Luc De Jong** (електрични инсталации), **Domocura** (компанија за хемиско чистење и чистење простор) и **Stil Geluk** (дом за стари и изнемоштени лица).

Учесниците се запознаа со работата на компаниите и начинот на кој тие се вклучени во дуалното образование и зошто им е важно учениците да имаат практична обука во компаниите. Исто така, претставниците на компаниите посочија пример за добра практика во однос на организирањето на наставата на тој начин што учениците одат на училиште во понеделник и вторник, а во среда, четврток и петок имаат практичната настава која ја поминуваат во компаниите.

Учесниците стекнаа искуства од добри практики и преку дискусија заклучија кои практики можат да се имплементираат во нивните партнерски земји и како да се подобри квалитетот на стручното образование во нивните земји. Учесниците на студиското патување беа наставници, ментори во компании-занаетчии и претставници на заинтересирани страни во стручното образование од Хрватска, Северна Македонија и Романија.

Исто така, по студиското патување, од 8-ми до 9-ти јуни се одржа втора средба на партнерите, каде што партнерите ги претставија активностите што ги имплементираа во своите земји, особено во врска со тематските средби што имаа за цел да ја подобрат соработката на заинтересираните страни во стручното образование. Покрај тоа, беше претставена рамката за е-модул и партнерите преку дискусија изложија планови за развој на содржини за е-модулот.

Исто така, Хрватската занаетчиска комора им понуди помош на партнерите од Романија за развој на програма за обука на ментори кај работодавачите, бидејќи таква програма во моментот не постои во Романија. Исто така, Хрватската занаетчиска комора и Факултетот за информатика и дигитални технологии ја претставија рамката и улогите во е-платформата и е-мапата за практична обука, така што другите партнери би се запознале со рамката за да започнат со планирање на сопствените активности од наведениот работен пакет. Покрај горенаведеното, партнерите поминаа низ обврски во однос на управувањето и следењето на проектот, како и активностите за дисеминација на проектот.

Следни активности

- Изработка и дизајн на е-платформа и е-мапа за практична обука на учениците (јуни 2024 година)
- Изработка на е-модул за ментори (јуни 2024)
- Организација на тематски семинари за подобрување на соработката во стручното образование (мај 2024)
- Подготовка за организација на онлајн партнерски состанок во Романија (март 2024)

2. Студиска посета и партнерски состанок

Запознавање со добрите практики во стручното образование во Белгија и договор за проектни активности



Активности на партнерите во проектот

Покрај студиската посета и партнерскиот состанок во Белгија, партнерите работеа и на други проектни активности.

Хрватската занаетчиска комора, заедно со Факултетот за информатика и дигитални технологии, ја подготви рамката на е-платформата и нејзините суштински функционалности на е-мапата за практична обука на учениците. Подготвената рамка и е-мапата беа доставени до другите партнери за дополнување и коментар, а партнерите можеа да ја изразат потребата од можни дополнителни функционалности, во зависност од потребите во нивните земји. Исто така, беше неопходно да се подготват локализирани верзии за секој од партнерите.

Понатаму, партнерите одржаа неколку тематски семинари за подобрување на соработката во стручното образование. Во Хрватска, во март 2023 година се одржа семинар во Риека, каде претставниците на работодавачите, коморите и стручните училишта разговараа за областите на потенцијална соработка и можностите за подобрување на оваа соработка.

Исто така, партнерите работеа на изготвување на Упатството за соработка и комуникација, кое ќе биде проследено до партнерите на ажурирање.

Понатаму, во Северна Македонија, партнерите одржаа состаноци и семинари со релевантните засегнати страни во периодот од март до јули 2023 година. На семинарите беше констатирано дека дефинитивно треба да се работи на поддршка на работодавачите кои се занимаваат со стручно образование - и во нефинансиска и во финансиска смисла. Исто така, беше констатирано дека е неопходно да се подобрат стандардите за спроведување на практичната настава како и да се подобри оценувањето на учениците, особено на практичната настава.

Првите тематски средби се одржаа и во Романија во периодот од март до јуни 2023 година, на кои релевантните чинители разговараа за предизвиците во соработката во стручното образование и начините за подобрување на споменатата соработка.

Понатаму, партнерите од Хрватска работеа на креирање е-модули за унапредување на педагошките вештини на работодавачите и подготвија рамка за партнерите според која тие ќе креираат и е-модули во нивните земји.